

घाटों पर सीढ़ी बनाने का मंत्री ने दिया निर्देश

पटना सिटी (एसएनबी)। छठ महापर्व के मद्देनजर गंगा घाटों पर मिट्टी काटकर सीढ़ीनुमा स्थान बनाने का निर्देश नगर विकास मंत्री प्रेम

कुमार ने विभागीय अधिकारियों को दिया है। मंत्री श्री कुमार बुधवार को अनुमंडल के विभिन्न गंगा घाटों का जायजा ले रहे थे। उन्होंने निरीक्षण के दौरान बीएनआर घाट, चौधरीटोला घाट, टेकारी महाराज घाट,

► नगर विकास मंत्री प्रेम कुमार व विधायक अरुण सिन्हा ने लिया गंगा घाटों का जायजा

रौशन घाट, घघा घाट, रानीघाट, लॉ कॉलेज घाट, बड़हरबा घाट, गांधीघाट की सीढ़ियों पर जमी मिट्टी को हटाने का भी निर्देश साथ चल रहे अधिकारियों को दिया।

साथ ही उन्होंने सभी घाटों पर शीघ्र मिट्टी कटाई कर सीढ़ी बनाने का भी आदेश दिया। उन्होंने कहा कि बिहार के चार

दिवसीय लोक महापर्व छठ में व्रतियों को अर्घ्यदान करने में सुविधा हो इसका पूरा ख्याल रखा जाएगा। छठ व्रतियों एवं श्रद्धालुओं को

गंगा घाट तक पहुंचने में आने वाली कठिनाइयों को भी शीघ्र दूर कर घाटों पर रोशनी की भी व्यवस्था की जाएगी। घाटों के निरीक्षण में



मुआयना : गंगा घाटों का निरीक्षण करते नगर विकास मंत्री प्रेम कुमार, विधायक अरुण सिन्हा व अन्य।

कुम्हरार के विधायक अरुण कुमार सिन्हा, बांकीपुर के विधायक नितिन नवीन, नगर विकास विभाग के प्रधान सचिव, पटना नगर निगम के निगमायुक्त सहित नगर निगम के अन्य अधिकारी शामिल थे। मौके पर छठ पूजा समिति के सदस्य अभिषेक कुमार, गुड्डू सिंह, रामनारायण लाल, कमला वर्मा, अखिलेश सिन्हा मंटू, विजेन्द्र मेहता, रोहित चौधरी, मनोज अंबेदकर, सुधीर वर्मा, संजीव कुमार बंटी, मुकेश सिन्हा, राजेश वर्मा, अजय सहनी, प्रदीप कुमार सहित अन्य सदस्य मौजूद थे। दूसरी ओर नगर की सामाजिक संगठनों ने भी छठ महापर्व पर सेवा कार्य चलाने की तैयारी की है। समितियों के पदाधिकारी और सदस्यों की बैठकें हो रही हैं। नवयुवक विकास समिति ने केशोराय घाट पर सेवा शिविर लगाने की तैयारी की है।